

1 මූල්‍ය ප්‍රකාශන

1.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව, පොල් සංවර්ධන අධිකාරිය 2010 දෙසැම්බර් 31 දිනෙන් අවසන් වර්ෂය සඳහා නිසි ගිණුම් වාර්තා පවත්වා ඇති බවත්, මෙම වාර්තාවේ 1.2 ඡේදයේ දක්වා ඇති කරුණු වලින් මූල්‍ය ප්‍රකාශන වලට වන බලපෑම හැර 2010 දෙසැම්බර් 31 දිනට පොල් සංවර්ධන අධිකාරියේ ක්‍රියාකාරීත්වය පිළිබඳ තත්ත්වය සහ එදිනෙන් අවසන් වර්ෂය සඳහා එහි මෙහෙයුම් කටයුතුවල මූල්‍ය ප්‍රතිඵල හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතීන්ට අනුකූලව මූල්‍ය ප්‍රකාශන පිළියෙල කර ඇති බවත් මා දරන්නාවූ මතය වේ.

1.2 මූල්‍ය ප්‍රකාශන පිළිබඳව අදහස් දැක්වීම්.

1.2.1 ශ්‍රී ලංකා ගිණුම්කරණ ප්‍රමිති

ශ්‍රී ලංකා ගිණුම්කරණ ප්‍රමිති 03 ට අනුව ආදායම් හා වියදම් විෂයයන් ප්‍රමාණාත්මක වන විට ගිණුම්වල වෙනමම වාර්තා කළ යුතු වුවත්, 2010 වර්ෂයේ දුන්කන්නාව ව්‍යාපෘතියේ ආදායම හා වියදම පිළිවෙලින් රු.1,019,133 ක් සහ රු.3,689,851ක් එකිනෙකට හිලව් කර රු 2,670,718ක් ලෙස එම ව්‍යාපෘතියේ මුළු පාඩුව සැකසුම් සංවර්ධන වියදම් යටතේ දක්වා තිබුණි.

1.2.2 ගිණුම්කරණ අඩුපාඩු

පහත කරුණු නිරීක්ෂණය විය.

- (අ). ඉසුරුසැලෙහි ලාභ/අලාභ ගණනය කිරීමේදී 2010 වර්ෂයේ සේවක වැටුප් රු. 258,125 ක් සහ අවසන් තොගය රු. 455,234 ක් ගිණුම්වලින් අත් හැරී තිබුණි.
- (ආ). නාරාහේන්පිට ගොඩනැගිල්ලේ අපව්‍ය ගලා බසින ගලිය අළුත්වැඩියාව කිරීම සඳහා වූ රු.මිලියන 7 ක ව්‍යාපෘතියක් වෙනුවෙන් 2010 නොවැම්බර් මාසයේදී කොළඹ නගර සභාවට අත්තිකාරම් වශයෙන් ගෙවන ලද රු.මිලියන 2 ක් වූ මුදල මූල්‍ය ප්‍රකාශනයේ අත්තිකාරම් ලෙස ගිණුම්ගත නොකර ඉඩම් යටතේ ප්‍රාග්ධනගත කර තිබුණු අතර ඉතිරි ශේෂය වන රු මිලියන 5 ද වැය නොකර තිබියදී ඉඩම් යටතේ ප්‍රාග්ධනිත කර තිබුණි.

1.2.3 ලැබිය යුතු ගිණුම්

පහත කරුණු නිරීක්ෂණය විය.

- (අ). 2006 වර්ෂයේදී අධිකාරිය විසින් හිරියාල ගොවිජන සමාගමට ලබා දුන් රු. 2,000,000 ක ණය මුදල, ගිවිසුම ප්‍රකාරව ණය ප්‍රදානය කල දින සිට මාස 6ක් තුළ පොලී රහිතව සමාන වාරික වලින් ගෙවා නිම කල යුතු වුවත් අවස්ථා දෙකකදී රු.550,000 ක් අයකරගෙන තිබුණද, ගිවිසුම අනුව රු 1,450,000 ක් වූ ණය පියවීම් නොකිරීම සම්බන්ධයෙන් 2010 දෙසැම්බර් 31 දින වන විටත් අධිකාරිය විධිමත් පියවර ගෙන නොතිබුණි.
- (ආ). අධිකාරියේ නිලධාරියෙකු අයථා ලෙස පරිහරණය කරන ලද මුදලක් අය කර ගත නොහැකිව 1998 වර්ෂයේ සිට දිගින් දිගටම මෝල් හිමියන්ගේ අරමුදලේ ගිණුම්වල දක්වා තිබුණු අතර 2010 දෙසැම්බර් 31 දිනට අය වීමට ඇති මුළු මුදල හා පොලිය රු.1,504,373 ක් වී තිබුණි.
- (ඇ). රජය සතු සමාගමක් වූ සීමාසහිත බී.සී.සී. ලංකා සමාගමෙන් 1985 වර්ෂයේ සිට ලැබිය යුතු රු 26,715,037 ක් වූ ණය මුදල සඳහා 2007 දෙසැම්බර් 31 දින දක්වා අයවිය යුතු පොලී මුදල වූ රු. 86,147,529 ක මුදල 2008 වර්ෂයේ ලැබුණු අමාත්‍ය මණ්ඩල තීරණය මත 2009 වර්ෂයේදී පොත් වලින් කපා හැර තිබුණි. කෙසේ වෙතත් 2008 සිට 2010 දක්වා වර්ෂ සඳහා අයවිය යුතු රු.මිලියන 12 ක් වූ පොලී මුදල් අයකර ගැනීමට නොහැකිව එය පොල් තෙල් මිල ස්ථායීකරණ අරමුදලේ ගිණුම් යටතේ දක්වා තිබුණි. ඊට අමතරව පොලී රහිත ණය මුදලක් ලෙස රු මිලියන 31.55 ක මුදලක් 2002 සහ 2004 වර්ෂවලදී බී.සී.සී. ලංකා සමාගමට ලබාදී තිබුණි. මෙම ණය මුදල්ද අධිකාරියට අය නොවී පවතී.

(ඇ). ණය ගැනි ශේෂය තුළ වසරකට වඩා පැරණි ණයගැතියන් 10 දෙනෙකුගෙන් අයවිය යුතු රු. 984,592 ක මුදල අයකර ගැනීමට කටයුතු නොකර දිගින් දිගටම ණයගැතියන් ලෙස ගිණුම්වල දක්වා තිබුණි.

1.2.3 නීති, රීති, රෙගුලාසි හා කළමනාකරණ තීරණ වලට අනුකූල නොවීම

1971 අංක 38 දරන මුදල් පනත අනුව විධිමත් අනුමැතියක් නොලබා අධිකාරියේ අරමුදලින් රු.23,000,000 ක් සමාලෝචිත වර්ෂය අවසන් වන විට ස්ථාවර තැන්පත්වල ආයෝජනය කර තිබුණි.

02 මූල්‍ය හා මෙහෙයුම් සමාලෝචනය

2.1 මූල්‍ය සමාලෝචනය

2.1.1 මූල්‍ය ප්‍රතිඵලය

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය තුළ අධිකාරියේ කටයුතුවල මෙහෙයුම් ප්‍රතිඵලය රු. මිලියන 19.04 ක අතිරික්තයක් වූ අතර, ඊට ප්‍රතිරූපිත ඉකුත් වර්ෂයේ ඌණතාවය රු.මිලියන 26.4 ක් විය. ඉකුත් වර්ෂය සමඟ සසඳනවිට මූල්‍ය ප්‍රතිඵලයේ රු.මිලියන 45.44 ක වර්ධනයක් සඳහා පර්යේෂණ හා සංවර්ධන වියදම් රු.මිලියන 50 කින් අඩුවීම විශේෂයෙන් බලපා තිබුණි.

2.1.2 විග්‍රහාත්මක මූල්‍ය සමාලෝචනය

- (අ). අධිකාරියේ මුළු විවිධ ණය ගැතියන් වූ රු. මිලියන 22 න් රු.මිලියන 12 ක් එනම් 54 % ක් බොල් ණය වශයෙන් ප්‍රතිපාදනය කර තිබුණි.
- (ආ). සමාලෝචිත වර්ෂයේ අධිකාරියේ අතිරික්තය මුළු වත්කම් වලින් 2.3%ක් ලෙස වී තිබුණි.
- (ඇ). අධිකාරියේ මුළු ආදායම්වලින් 73% ක් භාණ්ඩාගාර ප්‍රදාන වලින්ද, 13 % ක් පොලී ආදායමින්ද, 12 % ක් මෙහෙයුම් ආදායමින්ද, 2 % ක් විවිධ ආදායම් වලින්ද සමන්විත වී තිබුණි.
- (ඈ). පොල් තෙල් මිල ස්ථායීකරණ අරමුදලෙන් බී.සී.සී සමාගම වෙත ලබාදෙන ලද ණය මුදලට අදාළ රු.මිලියන 4 ක් වූ පොලිය වර්ෂයේ අදායම ලෙස ගිණුම්ගත කර වසර තුළදී බොල් ණය වශයෙන් ප්‍රතිපාදනය කර තිබුණි.

2.2 මෙහෙයුම් සමාලෝචනය

2.2.1 කාර්යසාධනය

සැකසුම් සංවර්ධනය, තත්ත්ව පාලන හා තත්ත්ව ආරක්ෂණය, අලෙවි සංවර්ධන හා පර්යේෂණ, මුදල් හා පාලන යනුවෙන් පොල් සංවර්ධන අධිකාරිය ක්‍රියාකාරී අංශ පහකින් සමන්විත වී තිබුණි.

අධිකාරිය ඉහත සඳහන් අංශයන්ට අතිරේකව දිසිදි පොල් නිෂ්පාදන සංවර්ධනය සඳහා වූ මෝල් කරුවන්ගේ අරමුදල සහ පොල්තෙල් මිල ස්ථායීකරණ අරමුදල ද පවත්වා ගෙන ගොස් තිබුණි.

සමාලෝචිත වර්ෂය තුළ එක් එක් අංශයේ ප්‍රධාන කාර්යයන්ගේ ඉලක්ක සහ ඒවා සපුරා ගැනීම් සාරාංශ කර පහත දැක්වේ.

(අ) මූල්‍ය කාර්ය සාධනය

- i. සමාලෝචිත වර්ෂයේ ඉලක්කයන් හා ඒවා සපුරා ගැනීම් සම්බන්ධයෙන් සිදු කරනු ලැබූ විගණන පරීක්ෂණයේදී රු.මිලියන 17.3 ක ව්‍යාපෘති සම්පූර්ණයෙන්ම අත්හැර දමා තිබුණි. විස්තර පහත දැක්වේ.

ඇස්තමේන්තුගත වියදම

<u>කාර්යය /ව්‍යාපෘතිය</u>	<u>රු.මිලියන</u>
1.මූල්‍ය හා පරිපාලන අංශය	
1.1 අපද්‍රව්‍ය ගලා බසින ගලිය අලුත්වැඩියාව	7
1.2 කොටුව ගොඩනැගිල්ල වාසු සමීකරණය හා විදුලිය ස්ථාපනය	5
1.3 කොටුව ගොඩනැගිල්ල කොටස් කිරීම	3

2. සැකසුම් සංවර්ධන අංශය

2.1 පොල් කර්මාන්තය සංවර්ධනය

- පොල් මද වලින් සුදු බාදා කොප්පරා

සැකසීම සඳහා වඩාත් යෝග්‍ය නව

තාක්ෂණය හඳුන්වා දීම

0.300

2.2 පොල් තෙල් කර්මාන්තය සංවර්ධනය

- පොල්තෙල් කර්මාන්ත සඳහා තත්ව ආරක්ෂිත ,
කීර්තිනාම සහිත පාරිභෝගික පොල්තෙල් නිෂ්පාදන
වෙළඳපොළට හඳුන්වා දීම
- අතිපිරිසිදු පොල්තෙල් (වර්ජින් පොල්තෙල්) නිෂ්පාදනය
හා ප්‍රවර්ධනය

1

1

i. මූල්‍ය හා පරිපාලන අංශය, අලෙවි සංවර්ධන හා පර්යේෂණ අංශය සහ සැකසුම් සංවර්ධන අංශ වෙනුවෙන් වෙන් කරන ලද රු.මිලියන 17.84 ක් වටිනා ව්‍යාපෘති 9 ක මූල්‍ය කාර්ය සාධනය 2% සිට 38% දක්වා වූ අවම පරාසයක පැවතුණි.

මූල්‍ය කාර්ය සාධනය

<u>කාර්යය/ ව්‍යාපෘතිය</u>	<u>මූල්‍ය කාර්ය සාධනය</u>		
	<u>ඇස්තමේන්තු ගත වියදම</u>	<u>නව්‍ය වියදම</u>	<u>කාර්ය සාධනය</u>
	<u>රු. මිලියන</u>	<u>රු. මිලියන</u>	<u>%</u>
1. මූල්‍ය හා පරිපාලන අංශය			
1.1 ඉඩම් හා ඉඩම් වැඩිදියුණු කිරීම	4.5	1.094	24
2. අලෙවි සංවර්ධන සහ පර්යේෂණ අංශය			
2.1 අපනයන ධාරිතාවය ගොඩනැංවීමේ ව්‍යාපෘති	1.44	0.468	33
2.2 පොල් හා ආදේශක නිෂ්පාදන සම්බන්ධ පාරිභෝගික හැසිරීම සම්බන්ධය	1	0.021	2

3. සැකසුම් සංවර්ධන අංශය

3.1 දිසිදි පොල් කර්මාන්තය සංවර්ධනය

3.1.1 දිසිදි පොල් කර්මාන්තය තනත්ව ආරක්ෂණ හා තනත්ව සහතික ක්‍රම විද්‍යාගාරයේ සහාය ඇතිව ක්‍රියාත්මක කිරීම	0.300	0.1	33
--	-------	-----	----

3.2. පොල් කර්මාන්තය සංවර්ධනය

3.2.1 ඉහළ තත්වයේ පොල් තෙල් නිෂ්පාදන සඳහා ඉහළ තත්වයේ කොප්පරා සැකසීමට අවශ්‍ය සාම්ප්‍රදායික තාක්ෂණය ඉහළ නැංවීම	0.75	0.219	29
---	------	-------	----

3.3. පොල් තෙල් කර්මාන්තය සංවර්ධනය

3.3.1 ඵලදායීතාවය ඉහළ නැංවීම සඳහා පොල්තෙල් කර්මාන්ත යාවත්කාලීන කිරීම හා තනත්ව ආරක්ෂණ හා තනත්ව සහතික ක්‍රම විද්‍යාගාරයේ සහාය ඇතිව ක්‍රියාත්මක කිරීම	3	1.097	36
---	---	-------	----

3. කොහු කෙඳි, කොහු ආශ්‍රිත නිෂ්පාදන හා කොහු බත් ආශ්‍රිත කර්මාන්ත සංවර්ධනය

4.1 කොහු කෙඳි නිස්සාරණය	5.0	1.904	38
-------------------------	-----	-------	----

4.2 කොහු බත් පිලිබඳ පුහුණුව	0.6	0.089	15
-----------------------------	-----	-------	----

5. නැගෙනහිර නවෝදය	1.25	0.147	12
-------------------	------	-------	----

මුළු එකතුව	----- 17.84	----- 5.12	----- 28
------------	----------------	---------------	-------------

=====

ආ. භෞතික කාර්ය සාධනය

පහත කරුණු නිරීක්ෂණය විය.

<u>කාර්යය / ව්‍යාපෘතිය</u>	<u>ඉලක්කගත කාර්යසාධනය</u>	<u>තථ්‍ය කාර්යසාධනය</u>	<u>වෙනස</u>	<u>කාර්ය සාධනය වෙනස්වීම %</u>
1. සැකසුම් සංවර්ධන අංශය				
1.1. කර්මාන්ත සහ සැකසුම් ඒකක				
ලියාපදිංචි කිරීම (ඒකක)	625	409	216	65
1.2. කොප්පරා කර්මාන්තය සංවර්ධනය				
කිරීම (ඒකක)	10	4	6	40
1.3. පොල් කටු නිෂ්පාදන සංවර්ධනය				
(ඒකක)	7	1	6	14
1.4. කොහු බත් සංවර්ධනය (ඒකක)	3	1	2	33
1.5. දිසදි පොල් කර්මාන්තය සංවර්ධනය				
යටතේ ලෝහ උපකරණයක් හඳුන්වා දීම (ඒකක)	2	1	1	50
1.6. නැගෙනහිර නවෝදය හා උතුරු වසන්තය (වැඩසටහන්)	10	5	5	50
2. අලෙවි සංවර්ධන සහ පර්යේෂණ අංශය				
1.1. නිෂ්පාදන ප්‍රමාණ තහවුරු කර ගැනීම				
සඳහා වන පොල් නිෂ්පාදකයන් පරීක්ෂා කිරීම (ගමන්වාර)	40	0	40	0

1.2.කොප්පරා වෙන්දේසි	48	21	27	44
1.3.විදේශීය වෙළෙඳපොළවල් සහ පුද්ගල සඳහා සහභාගිවීම	2	1	1	50
1.4.2010 වර්ෂයේ ශ්‍රී ලංකා පොල් කර්මාන්තය සම්බන්ධ සංඛ්‍යා දත්ත ඇතුළත් වාර්ෂික වාර්තාවක් පිළියෙල කිරීම		දක්වා නොතිබුණි		
	1		1	0

2.2.2 කළමනාකරණ අකාර්යක්ෂමතා

මේ සම්බන්ධයෙන් පහත කරුණු නිරීක්ෂණය විය.

(අ) . අධිකාරියේ පසුගිය වර්ෂ කිහිපයක ප්‍රාග්ධන හා පුනරාවර්තන වියදම් සැසඳීමේදී මුළු වියදම්වලට සාපේක්ෂව පුනරාවර්තන වියදමේ වර්ධනයක්ද, ප්‍රාග්ධන වියදමේ අඩු වන තත්වයක්ද නිරීක්ෂණය විය.

වර්ෂය	2007 රු.	2008 රු.	2009 රු.	2010 රු.
මුළු ප්‍රාග්ධන වියදම	116,515,259	111,567,888	121,555,671	72,443,819
මුළු පුනරාවර්තන වියදම	101,003,628	115,319,737	120,965,589	118,527,536
මුළු වියදම	217,518,887	226,887,625	242,521,260	190,971,355
මුළු වියදමට සාපේක්ෂව ප්‍රාග්ධන වියදම ප්‍රතිශතයක් ලෙස	54%	49%	50%	38%
මුළු වියදමට සාපේක්ෂව පුනරාවර්තන වියදම ප්‍රතිශතයක් ලෙස	46%	51%	50%	62%

(අ) පාඩු පිට පවත්නා ව්‍යාපෘති

අධිකාරිය විසින් පවත්වාගෙන යනු ලබන පහත සඳහන් ව්‍යාපෘති පසුගිය වසර කිහිපය තුළ පාඩු ලබමින් පැවතුණි.

<u>ව්‍යාපෘත</u>	<u>පාඩුව</u>	
	<u>2009</u>	<u>2010</u>
	රු.	රු.
දුන්කන්තාව	6,094,136	2,670,717
වහරක්ගොඩ	209,185	268,869
දඹදෙනිය	296,869	94,130
නෙල්ලිය	<u>184,649</u>	<u>122,966</u>
මුළු පාඩුව	6,784,839	3,156,682
	=====	=====

2.2.3 මෙහෙයුම් අකාර්යක්ෂමතා

පහත නිරීක්ෂණයන් කරනු ලැබේ.

(අ). මෙම අරමුදල පොල් තෙල් මිල උච්චාවචනයෙන් කර්මාන්ත වලට සිදුවන අහිතකර බලපෑම් අවම කිරීම සඳහා මීට වසර 20 කට පෙර පිහිටුවන ලද අරමුදලකි. පොල් තෙල් මිල පහත වැටෙන කාලවලදී මෙම අරමුදල මගින් පොල් තෙල් මිලදී ගෙන ගබඩා කර පොල් තෙල් මිල ඉහළ යන අවස්ථාවලදී වෙළඳ පොලට නිකුත් කිරීමෙන් කර්මාන්තකරුවා හා පාරිභෝගිකයා රැක ගැනීම මෙහි ප්‍රධාන අරමුණ වී තිබුණි. කෙසේ වෙතත්, මෙම අරමුදල ආරම්භයේ සිටම අක්‍රියව පවති. එම අරමුදලේ රු.මිලියන 256 ක් වූ මුළු වත්කම්වලින් රු.මිලියන 225 ක් හෙවත් 87.8 % ක් හාණ්ඩාගාර බිල්පත් වල ආයෝජනය කර තිබුණි.

(ආ). මෙම අරමුදල අක්‍රියව පැවතියද අරමුදල පිහිටුවීමේ මූලික අරමුණු වලට පටහැනිව එහි අරමුදල් යොදවා 2009 වර්ෂයේදී රු.මිලියන 11 ක් වටිනා මොටර් රථ 2 ක් මිලදී ගෙන තිබූ අතර 2008 වර්ෂයේදී රු. 9,406,117 ක් වටිනා ලොරි රථයක් සහ වැන් රථයක් මිලදී ගෙන තිබුණි. මීට අමතරව 1999/2000 වර්ෂවලදී කැබ් රථ 15 ක්ද මිලදී ගෙන තිබුණි.

(ඇ). අධිකාරියේ සමාලෝචිත වර්ෂයේ අයවැය ලේඛනය හා ක්‍රියාකාරී සැලැස්ම අනුව , මෙම අරමුදල මගින් රු මිලියන 35 ක් උතුරු වසන්තය වැඩසටහන යටතේ පොල් තෙල් කට්ඨානනය සංවර්ධනය සඳහා වෙන් කර තිබූ නමුත් අදාල අනුමැතීන් ලබාගැනීමට නොහැකි වූ බැවින් එම කාර්යයන් ක්‍රියාත්මක කිරීමට නොහැකි වී තිබුණි.

2.2.4 අධිකාරියේ සම්පත් වෙනත් ආයතන වෙත ලබාදීම

(අ). 2003 ජූනි 02 දිනැති අංක පීඊඩී 12 දරණ රාජ්‍ය ව්‍යාපාර වකුලේඛයේ 8.3.9 වගන්තිය ප්‍රකාර අමාත්‍යාංශ විසින් රාජ්‍ය ව්‍යවසායකයන්ගේ සම්පත් යොදා නොගත යුතු බව දක්වා තිබියදී එම නියමයන්ට පටහැනිව වාහන 2 ක් අමාත්‍යාංශයේ පරිහරනය සඳහා මුදා හැර තිබුණි.

(ආ). ඉහත රාජ්‍ය ව්‍යාපාර වකුලේඛයේ 9.4 වගන්තියට පටහැනිව අධිකාරිය වෙත බඳවා ගන්නා ලද පොල් සංවර්ධන නිලධාරීන් 3 දෙනෙකු සහ එක් රියදුරකු අමාත්‍යාංශය වෙත මුදා හැර තිබුණි. ඔවුන් සඳහා වැටුප් ඇතුළු සියළු දීමනා වෙනුවෙන් රු.200,038 ක මුදලක් අධිකාරිය විසින් දරා තිබුණි.

2.2.5 විගණන හා කළමනාකරණ කමිටු පැවැත්වීම

අංක පී ඊ ඩී / 12 දරණ 2003 ජූනි 02 දිනැති රාජ්‍ය ව්‍යාපාර වකුලේඛයේ 7.4.1 වගන්තිය ප්‍රකාරව විගණන හා කළමනාකරණ කමිටු වර්ෂයකට හතරක් පැවැත්විය යුතු වුවත් අධිකාරිය විසින් පවත්වා තිබුණේ රැස්වීම් දෙකක් පමණි.

2.2.6 අයවැය ලේඛණමය පාලනය

අධිකාරිය විසින් සමාලෝචිත වර්ෂය වෙනුවෙන් පිලියෙල කරන ලද අයවැය ලේඛණයේ අයවැයගත වියදම්, තථ්‍ය වියදම් සමඟ සැසඳීමේදී 10% සිට 100% දක්වාත් ආදායම්වල 20% සිට 40% දක්වාත් විචලනයන් නිරීක්ෂණය විය. එබැවින් අනුමත කර ගත් අයවැය ලේඛණය ඵලදායී කළමනාකරණ පාලන කාරකයක් ලෙස යොදාගෙන නොතිබුණ බව විගණනයේදී නිරීක්ෂණය විය.

03 පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු අධිකාරියේ සහාපතිවරයාගේ අවධානයට වරින්වර යොමු කරන ලදී. පහත සඳහන් පාලන ක්ෂේත්‍රයන් සම්බන්ධයෙන් විශේෂ අවධානය යොමු කළයුතු වේ.

- (අ) ගිණුම්කරණය
- (ආ) ලැබියයුතු ගිණුම්
- (ඇ) ස්ථාවර වත්කම්
- (ඈ) වාහන උපයෝජනය
- (ඊ) මානව සම්පත් කළමනාකරණය
- (උ) කාර්යසාධනය
- (ඌ) තෙල් මිල ස්ථායීකරණ අරමුදල